



گورنر KATHY HOCHUL

فوری ریلیز کے لیے: 8/10/2022

گورنر HOCHUL نے لنکن سینٹر کے \$550 ملین کے ڈیوڈ گیفن ہال کے افتتاح کا اعلان کیا
ریاست نیویارک کی \$6.5 ملین کی فنڈنگ اس عوامی مقام کی بڑی توسیع میں معاونت کر رہی ہے

یہ نیا عوامی مقام کمیونٹی میں عوامی پروگرامنگ کی مفت میزبانی کرے گا

نئے سرے سے تشکیل شدہ ہال ریاست نیویارک کی سیاحت کی صنعت کو نئی قوت بخشنے میں معاون ہے

گورنر Kathy Hochul نے آج لنکن سینٹر اور نیویارک فلہارمونک کی قیادت کے ساتھ مل کر لنکن سینٹر برائے پرفارمنگ آرٹس کے \$550 ملین کی لاگت سے بننے والے ڈیوڈ گیفن ہال کے افتتاح کا اعلان کیا۔ عالمی شہرت یافتہ نیویارک فلہارمونک کا نئے سرے سے تشکیل شدہ گھر کمیونٹی کے لیے اس عوامی مقام تک وسیع رسائی کے طے شدہ شیڈول سے دو سال پہلے کھول دیا گیا ہے۔ اس منصوبے نے ڈیوڈ گیفن ہال کو ایک شاندار مقام میں تبدیل کر دیا ہے جو نیویارک شہر کو ثقافت اور فنون کے لیے ایک متحرک مقام کے طور پر مزید تقویت بخشنے گا۔

"ڈیوڈ گیفن ہال میں آنے والی تبدیلی نیویارک کے مشہور لنکن سینٹر میں کنسرٹ کے اہم مقامات میں سے ایک کے لیے ایک بہترین اضافہ ہے۔" گورنر Hochul نے کہا۔ "ہماری بہترین انداز سے عمل میں لائی گئی شراکت داری کی بدولت، یہ منصوبہ نیویارک کی ثقافتی اور معاشی زندگی کو اضافی ملازمتوں، متحرک کمیونٹی کے مقام اور شیڈول سے دو سال پہلے ایک نیا اور بہتر کنسرٹ ہال دینے کے ذریعے نئی بلندیوں پر لے جائے گا۔ ہمارے فنون کے ادارے معاشی تحریک کنندگان، کمیونٹی سینٹرز اور ثقافتی مراکز کے طور پر ایک اہم کردار ادا کرتے ہیں اور میں اس تمام موسیقی کے لیے پرجوش ہوں جس کو نیویارک کے شہری اس خوبصورت نئے گھر میں سن کر لطف اندوز ہوں گے۔"

امپائر اسٹیٹ ڈیولپمنٹ نے ڈیوڈ گیفن ہال میں تبدیلی لانے میں معاونت کے لیے \$6.5 ملین فراہم کیے، جس میں ہال اور اس کے ارد گرد تقریباً 21,000 مربع فٹ عوامی جگہ کی تزئین و آرائش اور توسیع بھی شامل ہے، جو کہ کنسرٹ کے ٹکٹ کی ضرورت کے بغیر عوام کے لیے کھلا ہے:

- **ویلکم سینٹر:** 1,680 مربع فٹ کی یہ جگہ لنکن سینٹر کی تمام پروگرامنگ کے لیے ٹکٹ اور معلومات حاصل کرنے کے لیے ریفریشنٹ اور بیٹھنے کے لیے اسٹیشنز سے لیس ہے۔
- **لابی:** نئی توسیع شدہ لابی میں ایک بڑا میڈیا ڈسپلے نصب کیا ہے جو دیگر استعمال کے ساتھ سیمول کاسٹ کنسرٹس، فن پاروں، ڈیجیٹل میسیجنگ کے لیے ڈیجیٹل پلیٹ فارم مہیا کرتا ہے۔
- **سائیڈواک اسٹوڈیو:** ایک کثیر المقاصد مقام جو عوام کے لیے پرفارمنسز، لیکچرز، کلاسز، اسکریننگز، کمیونٹی پروگرامنگ اور مزید بہت کچھ کے لیے کھلا ہے۔

امپائر اسٹیٹ ڈیولپمنٹ کی معاونت سے، لنکن سینٹر نے 114 نئی کُل وقتی ملازمتیں پیدا کرنے کا عہد کیا ہے، جس میں باکس آفس سے لے کر اسٹیج کا عملہ اور سیکیورٹی تک شامل ہیں، نیز ایک ڈائورسٹی اور آرٹس فیلوشپ پروگرام شروع کیا جائے گا جو پانچ سال کی مدت میں کم از کم پانچ فیلوز کو بامعاوضہ تربیت اور رہنمائی فراہم کرے گا۔ لنکن سینٹر، ڈیوڈ گیفن ہال کے اندر عوامی مقامات پر پہلے پانچ سالوں کے لیے ہر سال کم از کم 45 دن کے نئی مفت پبلک پروگرامنگ کی میزبانی کرنے کا عہد کرتا ہے۔

امپائر اسٹیٹ ڈیولپمنٹ کی صدر، سی ای او اور کمشنر Hope Knight نے کہا، "اقتصادی ترقی ایک سمفنی کی طرح کام کرتی ہے، جس میں ہر کھلاڑی تخلیقی انداز میں لیکن باہمی تعاون کے ساتھ اپنا کردار ادا کرتا ہے۔ ہم نئے ڈیوڈ گیفن ہال میں اپنے شراکت داروں کے ساتھ ہم آہنگی کے ساتھ جو کام کیا ہے وہ خوبصورتی سے دوبارہ تشکیل دی گئی جگہوں کے ذریعے اضافی ملازمتوں، سیاحت اور مواقع کی خوش آئند نوید سنا رہا ہے جہاں لوگ لنکن سینٹر اور نیویارک سٹی کی انفرادیت کی تعریف کر سکتے ہیں۔"

لنکن سینٹر میں دوبارہ تشکیل دیا گیا ڈیوڈ گیفن ہال عالمی وبا کے بعد سیاحت کی تعمیر نو اور اسے نئی زندگی دینے کی گورنر Hochul کی کوششوں کی معاونت کرتا ہے جو ریاست کی تیسری بڑی صنعت کے طور پر، نیویارک شہر اور ریاست نیویارک کی اقتصادی صحت کے لیے انتہائی اہم ہے۔ گورنر کی قیادت میں مارکیٹنگ کی ٹھوس کمپینز اور سیاحتی صنعت کی معاونت کے ریکارڈ ساز پروگرامز سے نیویارک اس شہر اور ریاست کو عالمی معیار کے سفری مقامات کے طور پر فروغ دینا اور معاشی ترقی اور ملازمتوں کے مواقع پیدا کرنا جاری رکھے ہوئے ہے۔

امپائر اسٹیٹ ڈیولپمنٹ کے نائب صدر اور ایگزیکٹو ڈائریکٹر برائے سیاحت Ross D. Levi نے کہا، "لنکن سینٹر ہمیشہ سے نیویارک کی سیاحت کا تاج رہا ہے اور نیا ڈیوڈ گیفن ہال مزید آنے والوں کو اس شہر کا سفر کر کے اس کو دریافت کرنے کی منصوبہ بندی کی ترغیب دے گا۔ ہماری سیاحت کی معیشتیں عالمی وبا کے تباہ کن اثرات کے بعد تعمیر نو جاری رکھے ہوئی ہیں، اور باوجود اس کے کہ ہم پیشرفت کر رہے ہیں، ہم ابھی تک عالمی وبا سے پہلے کے معیارات پر واپس نہیں آئے ہیں۔ I LOVE NY، ڈیوڈ گیفن ہال کو عالمی سامعین میں فنون اور ثقافت کی ایک ایسی جدید ترین منزل کے طور پر فروغ دینے کا منتظر ہے جو آنے والوں کو ریاست نیویارک میں پائے جانے والے جوش و خروش کا حصہ بننے پر آمادہ کریں گے۔"

ریاستی سینیٹر Brad Hoylman نے کہا، "لنکن سینٹر کے ڈیوڈ گیفن ہال کا افتتاح عالمی وبائی اور معاشی بحران کے بعد نیویارک کی مقابلہ کرنے کی صلاحیت کا ثبوت ہے۔ طے شدہ مدت سے دو سال پہلے مکمل ہونے والا مشہور نیویارک فلہارمونک کا یہ نیا گھر جاری شدہ اقتصادی ترقی میں \$600 ملین کی معاونت کر رہا ہے، ہمارے شہر میں 6,000 نئی ملازمتیں لا رہا ہے اور ہماری فنون کی ترقی پذیر کمیونٹی کے لیے ایک نئے ہاٹ اسپاٹ کے طور پر کام کرتا ہے۔ لنکن سینٹر کے CEO Henry Timms، لنکن سینٹر کے بورڈ کی چیئر Katherine Farley اور نیویارک فلہارمونک کی سی ای او اور صدر Deborah Borda کو اس عظیم الشان منصوبے کو تکمیل تک پہنچانے پر مبارکباد۔ کیا کہنے!"

لنکن سینٹر کے صدر اور CEO Henry Timms نے کہا، "ڈیوڈ گیفن ہال نیویارک اور نیویارک کے شہریوں کے لیے ایک انتہائی مشکل وقت کے بعد ہماری مقابلہ کرنے کی صلاحیت کا ثبوت ہے۔ اس منصوبے اور نیویارک کے ثقافتی منظر نامے سے وابستگی کے لیے ہم گورنر Hochul اور ESD کے تہہ دل سے مشکور ہیں۔ آخر کار، ہمارے آبائی شہر کے آرکسٹرا کے پاس اب ایک گھر ہے جو ان کی بے بہا صلاحیتوں اور تخلیقی صلاحیتوں کے مطابق ہے، جو نیویارک کی تاریخ کے کچھ تاریک ترین ادوار میں دلیری سے بنایا گیا ہے۔ نیویارک کے ان دسیوں لاکھ شہریوں کو جن کے متعلق ہمیں امید ہے ان کو یہاں سے تحریک ملے گی، خوش آمدید۔"

نیویارک فلہارمونک کی Linda، Deborah Borda اور صدر اور CEO Mitch Hart نے کہا، "ڈیوڈ گیفن ہال کے دوبارہ کھولے جانے کے ساتھ نیویارک فلہارمونک کی ممتاز تاریخ میں ایک نئے باب کا آغاز ہونے جا رہا ہے۔ ہم عالمی وبا کے تاریک دنوں سے اور تعمیر نو کے عمل کے ذریعے ایک مضبوط ادارے کے طور پر ابھرے ہیں، جس کی شکل نہ صرف نئے مقامات کے ذریعے تبدیل ہوئی ہے بلکہ اس سے بھی جو ہم نے اپنی کمیونٹی کے ساتھ ہمیشہ

بدلتی ہوئی گفتگو سے سیکھا ہے۔ ہم اپنے تمام شراکت داروں، خاص طور پر امپائر اسٹیٹ ڈیولپمنٹ کے دلی طور پر مشکور ہیں، جنہوں نے اس سفر کو ممکن بنانے میں مدد کی۔ اب نئے سرے سے آغاز کرنے کا وقت ہے۔"

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418